

NØVN Í VIKUNI

Telefon 341800 - Fax 341801 - Fartelefon 216135
e-mail: maggi@sosialurin.fo

Á hesum síðum bera vit tíðindi um merkisdagar, so sum rundar
føðingardagar, brúðleyps dagar, starvssetanir o.t.

Tøkk

Øllum tykkum, ið á ymsan hátt gjørdur mær
99 ára føðingardagin so hugnaligan, takki
eg hjartaliga.

Ein serstøk tøkk til tykkum, ið stákaðust.

Øllum tykkum, ætt, vinum og kenningum
ynskja vit eini hjartans gleðilig jól og eitt av
Harranum vælsignað nýggjár.

Kærar heilsanir
Andreas og Malfryd Andreasen,
Oyndarfjørður

Tøkk

Øllum tykkum, sum á ymiskan hátt mintust
og gleddu meg á 80 ára føðingardegnum 26.
november, takki eg hjartaliga.

Gleðilig jól og eitt av Harranum vælsignað
nýggjár.

Vinarlig heilsan
Arnold Jacobsen, Klaksvík

Tøkk



Øllum, sum gleddu okkum á gullbrúðleyps-
degnum 30. juli, bera vit okkara hjartans
tøkk við ynskinum um eini gleðilig jól og
Harrans signing í tí nýggja árinum.

Elin og Hogni Poulsen

Anna Katrina Højgaard, fotografur:

Framsýning á Hotel Hafnia

Allan desember mánað hevur
Anna Katrina Højgaard, foto-
grafur, eina framsýning við
oljumálningum, grafikki og
fotomýndum í Lobby'ini á
Hotel Hafnia. Myndaevnini
eru ymisk, t.d. er ein mynd
av Janusi Kamban og Ingolfi
av Reyni.

Anna Katrina er eisini
nýliga komin á marknaðin
við "Fólkakalendaranum
2006" við myndum av 12
teimum elstu fólkunum í
Føroyum um árskeftið 2004/
2005.

*Anna Katrina Højgaard, fotografur,
hevur í hesum døgum eina framsýning
í Lobby'ini á Hotel Hafnia
Mynd: Jens Kristian Vang*



Shell kalendari við góðum spariráðum

Føroya Shell sendir í
hesum døgum út ein
annarleiðis kalendara
fyri 2006 við góðum
spariráðum til hvørt
húski í landinum.

Á kalendaranum stendur
m.a. hvussu meira fæst
burtur úr oljuni, hvussu
man kann spara olju og sam-
stundis hava tað heitt og
fjálgt inni.

Í tíðindaskrivi stendur
m.a. "Tað snýr seg aloftast
um at hugsa seg um, og
við spariráðunum kanst
tú hvønn dag minna teg á
mannagongdir, sum bera við
sær, at tú sparir olju uttan at
sita kaldur".

Spariráðini eru fest á
kalendarar í A5-stødd og í
lummastødd.



*Spariráðini á kalendar-
anum eru. t.d. at ansa eftir
hitanum, spara upp á heita
vatnið, skrúva hitan fyrri
undir útlufting, og um at
bjálva húsini væl*